

## सेंटर ऑफ मीडिया स्टडीज तथा सेंटर फॉर थिएटर एंड फिल्म

इंस्टिट्यूट ऑफ प्रोफेशनल स्टडीज के सेंटर ऑफ मीडिया स्टडीज तथा विश्वविद्यालय के ही सेंटर फॉर थिएटर एंड फिल्म के संयुक्त तत्वावधान में आजादी की अमृत महोत्सव के अंतर्गत राज्यसभा टेलीविजन द्वारा तैयार की गई "प्रथम स्वतंत्रता संग्राम 1857" डॉक्यूमेंट्री का प्रदर्शन किया गया। इसी के साथ सेंटर ऑफ मीडिया स्टडीज में 'मेरी माटी मेरा देश' शीर्षक से आयोजित होने वाले कार्यक्रमों की श्रृंखला का प्रारंभ हो गया। विद्यार्थियों के बीच प्रस्तुत हुई डॉक्यूमेंट्री ने 1857 की आजादी की लड़ाई के बहुत से अनछुए पहलुओं को प्रस्तुत किया। डॉक्यूमेंट्री में जब अपने शहर प्रयागराज और यहां की शहीदों का नाम आया तो विद्यार्थियों का जोश देखते बन रहा था। दरअसल राज्यसभा चैनल द्वारा तैयार की गई इस डॉक्यूमेंट्री में प्रथम स्वतंत्रता संग्राम में ही शहर को आजादी का अनुभव करने वाले लियाकत अली का भी नाम भी लिया गया और उनके संघर्ष में शामिल लोगों की कहानी कही गई।

इस अवसर पर दोनों सेंटर की कोआर्डिनेटर ने डॉक्यूमेंट्री के संबंध में बात रखते हुए कहा कि इसके माध्यम से हम अपने देश के उन स्वतंत्रता संग्राम सेनानियों को याद कर पा रहे हैं, जिन्होंने अपने प्राणों को न्योझावर करके हमें स्वतंत्रता दिलाई है। हमें अपने देश को आगे बढ़ाने के लिए हर संभव प्रयास करना चाहिए। मीडिया स्टडीज के कोर्स कोआर्डिनेटर डॉ. धनंजय चोपड़ा ने प्रयागराज के शहीदों रमेश मालवीय, ननका हेला, त्रिलोकी नाथ कपूर, लाल पदमधर सहित कई स्वतंत्रता संग्राम सेनानियों का जिक्र करते हुए प्रयागराज की आजादी की लड़ाई में भागीदारी की चर्चा की। उन्होंने विद्यार्थियों से कहा कि शहर में कई ऐसे स्थल हैं, जो आज भी आजादी की लड़ाई की गवाही दे रहे हैं। हमें इन स्थानों पर पहुंचकर अपने शहीदों को श्रद्धांजलि देनी चाहिए। कार्यक्रम का समापन राष्ट्रगान के साथ हुआ। इस अवसर पर सभी अध्यापक व विद्यार्थी उपस्थित थे।

कार्यक्रमों की श्रृंखला में 14 अगस्त को "आजादी के अमृत महोत्सव थीम" पर पोस्टर और कॉलेज मेकिंग प्रतियोगिता आयोजित की गई। इस प्रतियोगिता में विद्यार्थियों के साथ-साथ सेंटर के सभी अध्यापक व नॉन टीचिंग स्टाफ सदस्य ने भी भाग लिया।

## डॉ. अंबेडकर सेंटर ऑफ एक्सीलेंस

हर घर तिरंगा कार्यक्रम', आज़ादी का अमृत महोत्सव के अंतर्गत डॉ. अंबेडकर सेंटर ऑफ एक्सीलेंस, इलाहाबाद विश्वविद्यालय में पूरे हॉर्पोल्लास के साथ यह तीन दिवसीय कार्यक्रम मनाया गया। दिनांक 14 अगस्त 2023 को कई प्रतियोगिताओं का आयोजन किया गया जिनमें मुख्य रूप से भाषण प्रतियोगिता, पोस्टर प्रतियोगिता, वाद विवाद प्रतियोगिता एवं राष्ट्रभक्ति के गीतों का गायन किया गया। कार्यक्रम का आरम्भ प्रो. आर.के. आनंद, समन्वक, डीएसीई, इविवि ने 'हर घर तिरंगा कार्यक्रम' के उद्देश्यों के साथ किया। उन्होंने बताया कि यह कार्यक्रम वर्तमान एवम् भावी पीढ़ियों को राष्ट्रीय आंदोलन के संघर्षों के प्रति कृतज्ञता तथा सद्भाव का दृष्टिकोण अपनाने और राष्ट्रीय एकता एवम् अखण्डता को प्रतिबिंबित करता है।



इस अवसर पर सेंटर के शिक्षक डॉ. अश्वनी कुमार राय, यशवंत एवम् अनिषेक त्यागी, छात्र तथा अन्य गणमान्य व्यक्ति मौजूद रहे।

## Department of Education

Online drawing and painting competitions on patriotic themes were organized by the Department of Education, under Azadi ka Amrit Mahotsav.



Students of M.Ed and M.A. Education participated in the competition. Head of the Department Prof. Dhananjai Yadav declared the results. Sonam Tripathi got first position, Madhu second and Pooja Singh third position. Consolation prizes were given to Amit Kumar Gautam and Shubhranshi.